

DAGSINS MEINING

Tilbúgvingin má verða meira fullfíggjað

Nógv mundu fáa ein skelk, tá tað síðsta vikuskifti ljóðaði, at tað tók meira enn ein hálvan tíma at fáa ein sjúkrabil til fótboltsvøllin í Lorvík. Ein fótboltsleikari lá uttan vit eftir ógvusligan samanbrest. Tí betur gekk alt væl í hond tá avtornaði, men hendingin ger, at tey flestu munnu seta sær onkrar spurningar um trygd og tilbúgving.

Hendingin vísir, at tilbúgvingin hjá okkum óivað kundi riggað betur, og at neyðugt er við betri samskipan og greiðari leiðreglum. Tíðir broytast, og tann veruleiki, at Klaksvíkar Sjúkrahús nú er nógv stytri frá eystaru síðu á Eysturoynni enn Landsjúkrahúsið, mugu vit hava í huga, tá tilbúgvingin veður endurskoðað.

Nú er sagt nógv um, at ein sjúkrabilur var klárur í eini av grannabygdunum, og kundi verið á staðnum eftir 10 minuttum. Tað ljóðar gott, og óivað er talan um raskt fólk, sum manna henda bil, men tað óivað rætt eisini at hava førleika manningini í einum sjúkrabili í huga, og ikki bara hugsa um spurningin, hvør er skjótast á staðnum.

Eitt annað er, at snýr tað seg bara um at koma skjótt fram, ber til at hava eitt samstarv, soleiðis at tann bilurin, sum var næstur við óhappstaðið, fór avstað við sjúklinginum. Og tá bilurin úr Eysturoynni og sjúkrabilurin av Landssjúkrahúsinum møttust, kundi sjúklingurin so verið fluttur yvir í sjúkrabilin, um støðan annars talaði fyri tí.

Tann stóra miseran í samband við hendingina leygardagin er helst, at tilbúgvingarskipanin gloymdi, at stytsta leið var til Klaksvíkar Sjúkrahús. Harafturat skulu vit minnast til, at tað er alment lýst, at sjúkraflutningurin kann fara gjøgnum Norðoyatunnilin, har nærum øll vegbreytin nú er asfalterað og sløtt.

Vit kunnu staðfesta, at tey flestu vilja hava eitt gott og væl tilbúgvið heilsuverk. Lívið og tað at koma skjótt undir læknahond liggur frammaliga, um okkurt er áfatt ella onkur vanlukka hendir. Hesin samfelagstáttinum vilja vit øll gjalda til, hóast nógv seta spurnartekin við onnur samfelagsviðurskifti.

Men samstundis mugu vit enn einaferð staðfesta, at vit framvegis kunnu seta spurnartekin við, hvussu væl tilbúgvingin virkar. Onkur eldsbruni á bygd er í huganum. Og tær bjargingarroyndir, sum tilbúgvingin hevur skipað fyri, hava ikki fingið besta skoðsmál, tá tær eru eftirmettar.

Eitt krav hjá føroysku skattgjalдарunum má tí vera, at tilbúgvingin verður gjörd meira fullfíggjað, og at ein skilagóð loysn fæst á sjúkraflutningi og tí sum hesum hoyrir til, nú Norðoyggjar um eitt hálvt ár eisini verða knýttar upp í vegakervið í meginøkinum.

Sosialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Durita Simonsen durita@sosialurin.fo

Finnbjørg Nattestad finnbjorg@sosialurin.fo

Gudny Langgaard gudny@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jenssk@sosialurin.fo

Eru tølini tey røttu?

Alfred Olsen

løgtingsmaður



Er hald í tíðindunum, sum hava verið nógv frammi í fjølmiðlunum hesar seinastu dagarnar, um at upp til fimm ferðir so nógvur fiskur er farin beinleiðis av landinum higartil í ár, sum alt árið í fjør?

Vinnuhúsið

Tølini sum tíðindini byggja á, eru komin frá Vinnuhúsinum, sum hevur hagtølini frá sjálvum Fiskiveiðueftirlitinum, so tey burdu verið røtt, men eg loyvi mær at ivast og fari tí at heita á Fiskiveiðueftirlitið um at kunngerá tølini fyri 2003 og 2004 í bløðum og kringvarpið.

Hagtøl

Hagtalsgreiningin í Føroyum hevur verið kritiserað og er ikki okkara sterka síða, og tí kunnu hagtøl sum í hesum føri verða brúkt til skaða fyri okkara skip, sjómenn og útróðramenn, sum av órøttum blíva stillaðir fram sum teir í sigla uttanlanda við fiskinum, fyri at skaða tey føroysku virkini.

Hvør verður so spurdur?

Eg havi lagt til merkis, at t.d. Útvarpið ikki spyr skipini ella sjómenninar um hagtølini eru røtt, men spyr virkini og har fáa at vita, at verri hevur verið hjá teimum í ár at fingið fatur í

Hava tíðindini um tey nógvu túsund tonsini veri ósonn?

Hesi seinastu árin hava vit hoyrt tíðindi um at fleiri túsundtals tons eru landaði uttanlands hvørt ár, og hetta hevur skapt øsing í fólkinum og verið brúkt av virkj-

um mótvegis skipum og bátum, men samb. hagtølunum fyri 2004 so eru tilsamans 1.632 tons landaði uttanlands av toski, hýsu og upsa og eg má tí spyrja, hava hagtølini sum tíðindini hava bygt á, verið skeiv hesi árin?

Skeiv hagtøl eru skaðilig

Tað er sjálvandi til skaða fyri alt føroyskt vinnulív, um tíðindi um uttanlandslandingar byggja á skeiv hagtøl, sum koma frá sjálvum Fiskiveiðueftirlitinum, tí tey er við til at bróta niður forholdið millum skip, útróðrabátar og virkir, og øsa tað føroyska fólkið upp móti skipum og sjófólki okkara.

Veruleikin

Eg ivist ikki í, at øll skip og allir útróðrabátar saman við manningunum, ynskja at veiðan verður keypt og virkað av føroyskum virkjum, og at ongin selur uttanlands, bara fyri at selja uttanlands ella fyri at skaða tey føroysku virkini. Men skipini kunnu koma út í støður t.d. tá verkføll eru, ella tey onki boð fáa uppá fiskin, at tey eru noydd at fara uttanlands við fiskinum, men tað eigur at hoyri til undantøkini og eg meti, at sölur uttanlands í ár hoyra til slík undantøk.

Fiskurin virkast í Føroyum

Fiskiríkidømið undir Føroyum er tað vit liva av og koma at liva av nógv ár

framyvir, og tí er avgerðandi, at skipini og bátarnir fáa tær bestu umstøður at virka undir, fyri at tey kunnu hava yvirskot. Eisini er avgerðandi, at virkini í Føroyum eru førð fyri at keypa fiskin, so hann kann blíva virkaður, virðisøktur og seldur sum liðugt produkt til ein høgan prís, so virkini eisini kunnu hava yvirskot, og hesi endamál meti eg vit kunnu náa, við tí dugnaliga fólki vit hava umborð á skipum og bátum, og røskum arbeidsfólki á virkjunum og við einum hækkandi fiskaprísi, sum tað minkandi útboðið av fiskavørum men øktið eftirspurningurin eftir fiskavørum í Evropa og aðrarstaðir í heiminum skapar.

Tí er umráðandi, at vit ikki lata skeiv hagtøl fáa loyvi til at seta kýlar millum fólkið og virkini mótvegis skipum, bátum og sjófólki okkara, men at vit øll standa saman, og virka til gagns fyri land og fólk.

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvvar greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimumur um vit fáa tilfarið umvegis teldupost ella á diskli.
----------------	---	--

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.

Blaðið verður prentað mánadag-fríggjadag klokkan 14⁰⁰